

## Milliardirnar renna úr Oljugrunninum

Norski oljugrunnurinn ella Statens pensjonsfond, sum hann nú verður kallaður, hefur mist sera nógv pengar teir seinastu mánaðirnar. Ein nýggj uppgerð hjá Norges Bank vísir, at um mánaðarskiftið januar-februar stóðu 2.101 milliardi norskar krónur í grunninum. Tað var 171 milliardi krónur minni enn nýggjársaftan, skrivir NTB, so við øðrum orðum misti grunnurin 5,5 milliardi krónur um um dagin í januar. Norges Bank sigur, at tann 31. januar var grunnurin á leið líka stórur sum tann 31. oktober í fjør.

## Rætt at flyta til Póllands

Leiðslan í Royal Greenland Seafood tók ta røttu avgerðina, tá hon gjørdi av at flyta ein part av virkisemi felagsins úr Danmark til Póllands. Tað sigur stjórin, Christian Nielsen, við Ritzau. Hann sigur, at í Póllandi er stutt til tann veksandi eysturvepeiska marknaðin, og harafturat kemur tað lága lønarlagið í Póllandi felagnum væl við. Sambært stjóranum liggur tímalønin á polsku deildini um 40 krónur, og minstalønin er 2.300 krónur um mánaðin. Christian Nielsen sigur, at tað kostaði Royal Greenland pengar at vera í Danmark, og tí bleiv virkisemið flutt.



# DONG gjørt heimsins størsta sáttmála um havvindmyllur



Tað eru vindmyllur sum hesar á Burbo Bank í Onglandi, sum DONG hevur bilagt frá Siemens

Mynd: DONG

**DONG Energy og Siemens, sum eru millum heimsins fremstu á hvør sínum øki, hava skrivað undir heimsins størsta sáttmála um havvindmyllur, sum skulu setast upp ymsastaðni í Norðurevropa**

### ORKA

Árni Joensen  
arni@sosialurinn.fo

Sambært sáttmálanum skal Siemens Energy Sector gera upp til 500 havvindmyllur til DONG Energy. Samlaða framleiðsluorkan verður upp til 1800 megawatt. Nær tær einstøku verkætlanir verða settar í verk er ikki greitt enn, tí fyrst skulu góðkenningar

og onnur viðurskipti fáast upp á pláss. Tað er tó greitt, at tær upp til 500 vindmyllurnar skulu setast upp á sjónum ymsastaðni í Vesturevropa.

Vindmyllurnar verða 3,6 megawatt hvør eins og tær havvindmyllurnar, sum DONG hevur sett upp á Burbo Bank í Liverpool-víkini í Onglandi og tær, sum felagið er í ferð við at seta upp í Gunfleet Sands í Onglandi.

DONG og Siemens eru leiðandi fyrirkøkur, tá talan er um at gera havvindmyllur og at reka tær, og fyrirkøurnar hava samstarvað í mong ár. Í 1991 gjørdi DONG og Siemens ta fyrstu havvindmyllulundina í Vindeby í Danmark, og síðani hava tær samstarvað um fleiri verkætlanir við havvindmyllum so sum í Middelgrunden við Keypmannahavn, Nysted í Suður-danmark, Burbo Bank og Gunfleet Sands í Onglandi,

### DONG Energy

DONG Energy er ein av teimum størstu orkufyrirkørunum í Norðurevropa og hevur høvuðssæti í Danmark. Virkisemið hjá fyrirkøruni er at útvega, framleiða og at selja orku og útgerð í Norðurevropa. Umleið 5.500 fólk arbeiða hjá fyrirkøruni. Umsetningurin í 2008 var 60 milliardi krónur.

og annað stig av Horns Rev vestan fyri Esbjerg, sum er í gerð.

### Fremst á økinum

DONG hevur bygt umleið helmingin av teimum havvindmyllulundum, sum eru í rakstri kring heimin. Felagið hevur sett sær fyrri at styrkja sína støðu innan



Anders Eldrup er forstjóri í DONG Energy  
Mynd: DONG

sáttmálan, sum eisini styrkir støðu felagsins á vindmylluøkinum.

– Sáttmálin við DONG er ein av teimum størstu, sum Siemens nakrantíð hevur skrivað undir. Saman við DONG hava vit tikið eitt risastórt stig til at menna vindmylluútdránaðin og marknaðin fyri havvindmyllum, sum kanska er tann tøkni innan varandi orku, sum hevur tann størsta vøksturinn, sigur René Umlauf, stjóri í Renewable Energy-deildini í Siemens Energy, í sambandi við tann nýggja sáttmálan.

Siemens í Danmark hevur boðað frá, at tann nýggi sáttmálin fer ikki at geva fleiri dønnum arbeiði hjá fyrirkøruni.

### Siemens Energy

Siemens Energy Sector er fremst á sínum øki, tá tað snýr seg um orkuframleiðslu, orkuflyting og orkusølu og um at flyta olju og gass. Umsetningurin hjá Siemens Energy Sector í 2008 var 148 milliardi krónur, samstundis sum felagið fekk bíleggingar fyri góðar 200 milliardi krónur. Tann 30. september í fjør var starvsfólkatalið 83.500.